

حضرت علی رضی اللہ تعالیٰ عنہ کی خلافت

حضرت عثمان غنی رضی اللہ تعالیٰ عنہ کی شہادت کے بعد تین دن تک مندِ خلافت خالی رہی۔ مدینہ منورہ میں ہر طرف باغیوں کا زور تھا۔ خلافت امور سنبھالنا بھی ضروری تھا۔ صحابہ کی جماعت میں اس وقت حضرت علی رضی اللہ تعالیٰ عنہ کی ذات گرامی ہی ایسی تھی جنہیں خلیفہ منتخب کیا جا سکتا تھا چنانچہ مہاجرین و انصار صحابہ میں سے چند صحابہ حضرت علی رضی اللہ تعالیٰ عنہ کی خدمت میں پہنچے اور خلافت کی پیشکش کی۔ حضرت علی رضی اللہ تعالیٰ عنہ نے جواب دیا مجھے خلافت کی حاجت نہیں۔ تمہارا دل جسے چاہے خلیفہ بنالو میں بھی اسے قبول کروں گا۔ جماعت صحابہ نے پھر عرض کی کہ آپ کے ہوتے ہوئے کوئی دوسرا اس منصب کا مستحق نہیں ہے آپ کے ہوتے ہوئے ہم کسی دوسرے کو خلیفہ نہیں بنائے سکتے۔ حضرت علی رضی اللہ تعالیٰ عنہ نے پھر معدرات کی اور فرمایا کہ امیر ہونے کے بجائے مجھے مشیر ہونا زیادہ پسند ہے۔ آخر لوگوں نے بہت زیادہ اصرار کیا کہ ہم تو آپ ہی کے ہاتھوں پر بیعت کرنا چاہتے ہیں۔ مسلمانوں کے بے حد اصرار پر اور ملت اسلامیہ کے مفاد میں آپ نے یہ پیشکش قبول فرمائی اور مسلمانوں نے آپ کے ہاتھ پر بیعت کر کے آپ کو چوتھا خلیفہ تسلیم کر لیا۔

خلافت کے منصب پر فائز ہونے کے بعد حضرت علی رضی اللہ تعالیٰ عنہ کیلئے سب سے اہم معاملہ حضرت عثمان غنی رضی اللہ تعالیٰ عنہ کے قاتلوں کو گرفتار کرنا اور ان سے قصاص لینا تھا۔ حضرت علی رضی اللہ تعالیٰ عنہ نے اس معاملہ میں کسی قسم کی کوتاہی نہیں کی لیکن آپ کیلئے ڈشواری یہ ہوئی کہ حضرت عثمان غنی رضی اللہ تعالیٰ عنہ کو شہید کرنے والے کی شہادت موجود نہ تھی شہادت کے وقت گھر میں صرف حضرت عثمان غنی رضی اللہ تعالیٰ عنہ کی بیوی حضرت نائلہ رضی اللہ تعالیٰ عنہا موجود تھیں جو ایک باپرده خاتون تھیں۔ گھر میں گھنسنے والوں میں وہ صرف حضرت ابو بکر صدیق رضی اللہ تعالیٰ عنہ کے بیٹے کو جانتی تھیں لیکن وہ حضرت عثمان غنی رضی اللہ تعالیٰ عنہ کے ایک جملہ کو سن کر ہی واپس لوٹ گئے تھے اس طرح وہ قتل میں شریک نہ ہوئے۔ بعد میں جو باغی موجود تھے ان کا تعلق کہاں سے تھا حضرت نائلہ یہ نہیں جانتی تھیں۔ اس طرح حضرت علی رضی اللہ تعالیٰ عنہ کسی قاتل کو گرفتار کرنے میں کامیاب نہ ہوئے لیکن حضرت عثمان غنی رضی اللہ تعالیٰ عنہ کی شہادت کا لوگوں کے ہلوں پر اس قدر اثر تھا کہ عوام تو عوام صحابہ کی جماعت بھی قاتلوں کی گرفتاری کا مطالبہ کرتی رہی اور یہ مطالبہ شدت اختیار کر گیا۔ امیر المؤمنین سیدنا حضرت علی رضی اللہ تعالیٰ عنہ لوگوں کو بار بار سمجھاتے اے لوگو! تم جو کہتے ہو میں اس سے غافل نہیں لیکن ان قاتلوں کو کیسے گرفتار کروں جن پر میرا قابو نہیں۔ (ملاحظہ کیجئے طبری)

ملک شام کے گورز حضرت امیر معاویہ رضی اللہ تعالیٰ عنہ تھے۔ حضرت ابو بکر صدیق رضی اللہ تعالیٰ عنہ نے جب ملک شام فتح کیا تو اس وقت حضرت ابو بکر صدیق رضی اللہ تعالیٰ عنہ نے حضرت امیر معاویہ رضی اللہ تعالیٰ عنہ کے بھائی حضرت زید بن ابوسفیان کو شام کا گورنر بنایا تھا جب ان کا انتقال ہوا تو انہوں نے اپنی جگہ اپنے بھائی حضرت امیر معاویہ بن ابوسفیان رضی اللہ تعالیٰ عنہ کو دمشق کا حاکم بنایا۔ حضرت ابو بکر صدیق رضی اللہ تعالیٰ عنہ کے انتقال کے بعد حضرت عمر فاروق رضی اللہ تعالیٰ عنہ نے اپنے دورِ خلافت میں آپ کے اس عہدے کو برقرار رکھا اور پورے عہدِ فاروقی میں آپ دمشق کے حاکم رہے یہاں تک کہ حضرت عثمان غنی رضی اللہ تعالیٰ عنہ نے اپنے عہدِ خلافت میں آپ کو پورے ملک شام کا حاکم یعنی گورنر بنایا۔ اس طرح آپ مجموعی طور پر بیس یا بیس سال ملک شام کے حاکم رہے۔ رعایا پر آپ کا بڑا اثر تھا۔ جب حضرت امیر معاویہ رضی اللہ تعالیٰ عنہ کو حضرت عثمان رضی اللہ تعالیٰ عنہ کی شہادت کی خبر ملی تو آپ بہت افسرده ہوئے اور مدینہ سے حضرت عثمان رضی اللہ تعالیٰ عنہ کا خون آلو دلباس اور حضرت عثمان رضی اللہ تعالیٰ عنہ کی بیوی حضرت نائلہ کی کٹی ہوئی انگلیاں منگوکر دمشق کی جامع مسجد کے منبر پر آؤزیں کرادیں جسے دیکھ کر شام کے مسلمانوں کے جذبات قاتلوں کے خلاف بھڑک اٹھئے اور ان کی گرفتاری کا پُر زور مطالبہ شروع کر دیا۔ (طبری، صفحہ ۳۰۹)

اور یہ مطالبہ اس قدر شدت اختیار کر گیا کہ حضرت علی رضی اللہ تعالیٰ عنہ کی خلافت مانے کا انکار کر دیا حضرت علی رضی اللہ تعالیٰ عنہ کو جب اس بات کا علم ہوا تو آپ نے حضرت امیر معاویہ رضی اللہ تعالیٰ عنہ کو معزول کرنے کا حکم جاری کیا لیکن آپ معزول نہ ہوئے اور ایک مضبوط لشکر تیار کر کے حضرت علی رضی اللہ تعالیٰ عنہ کو خلافت سے ہٹانے کی تیاری کرنے لگے۔ حضرت علی رضی اللہ تعالیٰ عنہ کو جب اس حقیقت کا علم ہوا تو آپ نے حضرت امیر معاویہ رضی اللہ تعالیٰ عنہ کے خلاف جنگ کی تیاری شروع کر دی۔

ام المؤمنین حضرت عائشہ صدیقہ رضی اللہ تعالیٰ عنہا کا احتجاجی مطالبہ

حضور اکرم صلی اللہ تعالیٰ علیہ وسلم کی زوجہ محترمہ ام المؤمنین حضرت عائشہ صدیقہ رضی اللہ تعالیٰ عنہا ہر سال حج کرنے کے آئی تھیں۔ جس وقت حضرت عثمان غنی رضی اللہ تعالیٰ عنہ کی شہادت ہوئی حضرت عائشہ صدیقہ رضی اللہ تعالیٰ عنہا کے میں تھیں۔ یہیں آپ کو شہادت اور مدینہ میں بدامنی کی خبریں ملیں۔ یہ افسوس ناک حالات سن کر ام المؤمنین حضرت عائشہ صدیقہ رضی اللہ تعالیٰ عنہا نے حضرت عثمان غنی رضی اللہ تعالیٰ عنہ کے خون بے گناہی کے قصاص اور مدینہ میں ہونے والی بدامنی کی اصلاح کی دعوت دی۔ مسلمانوں کی ایک بڑی تعداد ان کے گرد جمع ہو گئی۔ ام المؤمنین نے ان کے سامنے ایک تقریر فرمائی:-

لوگو! مختلف ملکوں کے لوگوں اور اجنیوں نے چند معمولی باتوں پر حضرت عثمان (رضی اللہ تعالیٰ عنہ) کو شہید کر دیا۔ انہوں نے سرکشی کر کے حرام خون بھایا۔ شہر مدینہ کا تقدس پامال کیا۔ خدا کی قسم! عثمان کی ایک انگلی ان کے جیسے ساری روئے زمین کے عوام سے بڑھ کر ہے۔ عثمان مظلوم شہید کر دیئے گئے لہذا عثمان کے خون کا قصاص لے کر اسلام کو معزز کرو۔

ام المؤمنین حضرت عائشہ صدیقہ رضی اللہ تعالیٰ عنہا نے جب قصاص کا مطالبہ کیا تو آپ کی اس دعوت پر ہزاروں مسلمان سرکشان کیلئے آمادہ ہو گئے اور لاکھوں ڈرہم و دینار اور اونٹ اس دعوت پر لوگوں نے جمع کرانا شروع کر دیئے اور تین ہزار افراد پر مشتمل یہ شکر کمک سے بصرہ کی طرف روانہ ہوا۔ ام المؤمنین حضرت عائشہ صدیقہ رضی اللہ تعالیٰ عنہا کا مقصد یہی تھا کہ اس وقت یہودی ابن سباء اور حضرت عثمان رضی اللہ تعالیٰ عنہ کے قاتلوں کا گروہ مدینہ ہی میں ہے۔ بصرہ میں اس وقت عثمان بن حنیف حاکم تھا جسے حضرت علی رضی اللہ تعالیٰ عنہ نے حاکم یعنی گورنر بنا یا تھا۔ انہوں نے بصرہ آنے کا سبب پوچھا تو آپ نے تقریر کرتے ہی ارشاد فرمایا:-

لوگ عثمان پر اعتراض کرتے تھے اور انکے نامزد کردہ (گورنر) کی برائیاں بیان کرتے تھے اور مدینہ آکر ہم سے شکایتیں کرتے اور مشورہ چاہتے تھے۔ ہم شکایتوں پر غور کرتے تو عثمان کو نیکو کار، پر ہیزگار اور سچاپاتے اور شکایت کرنے والوں کو گنگہگار، غدار اور جھوٹاپاتے۔ ان کے دل میں کچھ ہوتا تھا اور زبان پر کچھ۔ جب ان کی قوت اور تعداد بڑھ گئی تو عثمان کے گھر میں گھس گئے اور بغیر کسی سبب اور عذر کے بے گناہ خون بھایا۔ لہذا خبردار ہو جاؤ کہ جو کام تمہیں کرتا ہے وہ عثمان کے قاتلوں کی گرفتاری اور کتاب اللہ کے احکام کا نفاذ ہے۔ لوگوں کے دلوں پر اس تقریر کا ایسا اثر ہوا کہ حضرت عثمان بن حنیف کی فوج کا ایک حصہ ان سے الگ ہو گیا۔ (طریقہ، صفحہ ۳۱۲)

حضرت علی رضی اللہ تعالیٰ عنہ حضرت امیر معاویہ رضی اللہ تعالیٰ عنہ کے مقابلے کی تیاری کر رہے تھے تو آپ کو یہ اطلاع بھی مل گئی کہ اُم المؤمنین حضرت عائشہ صدیقہ رضی اللہ تعالیٰ عنہا بصرہ کے لوگوں کو عثمان کے قصاص کی دعوت دے رہی ہیں اور یہ مطالبہ شام کے ساتھ ساتھ بصرہ میں بھی زور پکڑ رہا ہے۔ چنانچہ آپ نے حضرت امیر معاویہ رضی اللہ تعالیٰ عنہ سے مقابلے کا ارادہ ترک کیا اور مجبوراً اُم المؤمنین سے مقابلے کا عزم کرتا پڑا۔ بعض صحابہ نے اس جنگ کو روکنے کی کوشش کی۔ بصرہ پہنچ کر حضرت علی رضی اللہ تعالیٰ عنہ نے ایک بزرگ جو امت کے خیر خواہ تھے انہیں حضرت عائشہ صدیقہ رضی اللہ تعالیٰ عنہا کے پاس امن کا پیغام لے کر بھیجا اس نے جا کر حضرت عائشہ صدیقہ رضی اللہ تعالیٰ عنہا اور ان کے مشیروں سے کہا کہ جنگ مسائل کا حل نہیں۔ بہتر طریقہ امن ہے۔ اگر امن ہوگا تو قاتلین کو پریشانی ہوگی اس طرح وہ منظر عام پر آئیں گے اور ان سے قصاص لیا جائے گا۔ لہذا آپ حضرت علی رضی اللہ تعالیٰ عنہ کے ہاتھ پر بیعت کر لیں یہ امت کیلئے فال نیک ہے۔ اگر آپ اپنی ضد پر قائم رہے تو نہ امن ہوگا اور نہ ہی قصاص لیا جائے گا۔ امت کوخت آزمائش میں جتنا نہ کجھنے۔ یہ آزمائش دونوں کو برپا کر دے گی یہ ایک کا مسئلہ نہیں پوری امت کا سوال ہے۔ قاصد کی یہ باتیں حضرت عائشہ صدیقہ رضی اللہ تعالیٰ عنہا نے پسند فرمائیں اور فرمایا اگر علی بھی تمہاری ان باتوں کو پسند کریں تو معاملات بہتر ہو سکتے ہیں۔ قاصد نے یہ خوبخبری حضرت علی رضی اللہ تعالیٰ عنہ کو سنائی آپ یہ پیغام سن کر بہت خوش ہوئے۔

اسلام دشمن سبائیوں کی سازش

اسلام دشمن سبائیوں اور حضرت عثمان غنی رضی اللہ تعالیٰ عنہ کے قاتلوں کو جب مسلمانوں میں اتفاق ہوتا نظر آیا تو وہ مضطرب ہو گئے اور آپس میں کہنے لگے اگر دونوں فریقوں میں صلح ہو گئی تو ہم لوگوں کی خیر نہیں اور ہم میں سے کوئی بھی زندہ نہیں بچے گا۔ اس لئے بہتر یہی ہے کہ سب مل کر حضرت علی رضی اللہ تعالیٰ عنہ کو بھی قتل کر دیں۔ دونوں فریقوں کو غور و فکر کا موقع نہ دو اور باقاعدہ مصالحت ہونے سے پہلے پہلے دونوں فوجوں کو باہم لڑادو۔ جب جنگ کے شعلے بھڑک جائیں گے تو یقیناً علی بھی اپنے بچاؤ کیلئے جنگ پر مجبور ہو جائیں گے۔ اس رائے پر مکمل اتفاق ہو گیا۔ (ملاحظہ کجھ طبری، صفحہ ۳۱۶۵)

طبری میں ہے کہ حضرت علی رضی اللہ تعالیٰ عنہ اور حضرت عائشہ صدیقہ رضی اللہ تعالیٰ عنہا کے درمیان مختلف معاملات پر بحث و مباحثہ ہونے کے بعد اتفاقی طور پر یہ طے پایا کہ امت کی بہتری صلاح میں ہے الہذا دونوں لشکر مسلمین اور مسرور ہو کر چلے گئے۔ رات دونوں لشکر سکون سے ہو گئے۔

یہودی ابن سباء کے آل کار سبائیوں کیلئے یہ صلح بڑی تکلیف دہ تھی۔ انہوں نے سوچا اگر یہ رات خیرو عافیت سے گزر گئی تو دن ہوتے ہی فوجیں اپنے گھروں کو چلی جائیں گی اور یہ موقع ضائع ہو جائے گا۔ لہذا صبح ہونے سے پہلے پہلے انہیں دونوں فوجوں کو باہم لڑادیا جائے۔ چنانچہ سبائی راتوں رات دونوں فوجوں میں پھیل گئے اور سوتے ہوئے مسلمانوں پر حملہ کر دیا۔ اس غیر متوقع حملے سے دونوں لشکر گھبرا گئے حضرت علی رضی اللہ تعالیٰ عنہ صدالگاتے اے لوگو! رُک جاؤ۔ حضرت عائشہ صدیقہ رضی اللہ تعالیٰ عنہا بھی اونٹ پر سوار ہو گئیں اور لوگوں کو جنگ سے منع کرنے کیلئے پہنچ گئیں لیکن انہیں میں کان پڑی آواز سنائی نہ دیتی اصل حقیقت کا کسی کو علم نہیں۔ ہر فریق نے بھی گمان کیا دوسرے فریق نے معابدے کی خلاف ورزی کی ہے۔ لہذا صبح ہوتے ہوئے دونوں فریقوں میں خوزیر یعنی جنگ شروع ہو گئی۔ جو جنگ جمل کے نام سے مشہور ہے۔ صحابی رسول حضرت زید اور حضرت طلحہ رضی اللہ تعالیٰ عنہا حضرت عائشہ صدیقہ رضی اللہ تعالیٰ عنہا کی حمایت میں تھے۔ دورانِ جنگ جب حضرت علی رضی اللہ تعالیٰ عنہ کی نظر حضرت زید رضی اللہ تعالیٰ عنہ پر پڑی تو آپ نے کہا اے زید! تم کو یاد ہے کہ حضور اکرم صلی اللہ تعالیٰ علیہ وسلم نے ایک دن تم سے پوچھا تھا کہ تم علی کو دوست رکھتے ہو؟ تم نے جواب دیا تھا ہاں یا رسول اللہ صلی اللہ تعالیٰ علیہ وسلم۔ پھر حضور صلی اللہ تعالیٰ علیہ وسلم نے ارشاد فرمایا تھا کہ ایک دن تم ان سے ناقص لڑو گے۔ حضرت زید رضی اللہ تعالیٰ عنہ نے کہا ہاں یاد آگیا۔ (ملاحظہ کجھ مدرسہ حاکم فضائل زید، جلد ۳)

مختصر صادق حضرت محمد صلی اللہ تعالیٰ علیہ وسلم کا ارشاد جیسے ہی حضرت زبیر رضی اللہ تعالیٰ عنہ کو یاد آیا آپ فوراً جنگ سے علیحدہ ہو گئے اور واپس لوٹ گئے۔ جب آپ واپس جا رہے تھے ایک اسلام دشمن سباء آپ کے ساتھ ہولیا۔ راستے میں نماز کا وقت آیا۔ حضرت زبیر رضی اللہ تعالیٰ عنہ نے نماز کی تیاری کی۔ سبائی جو ظاہری اسلام کا بادہ اوڑھے ہوئے تھا اس نے بھی نماز کی تیاری کی اور آپ کی اقتداء میں کھڑا ہو گیا۔ حضرت زبیر رضی اللہ عنہ جیسے ہی سجدہ میں گئے تو اسلام دشمن سبائی نے تلوار سے آپ کا سر قلم کر دیا اور آپ شہید ہو گئے۔ عمر بن جرموز نامی یہ سبائی آپ کا سر اٹھا کر حضرت علی رضی اللہ تعالیٰ عنہ کی خدمت میں آیا۔ حضرت علی رضی اللہ تعالیٰ عنہ نے حضرت زبیر رضی اللہ تعالیٰ عنہ کا سردیکھ کر عمر بن جرموز سے کہا، اے زبیر کے قاتل! تجھے جہنم مبارک ہو۔ (اخبار الطوال، صفحہ ۱۵)

جنگ زوروں پر تھی فریقین ایک دوسرے پر تابڑ توڑ حملے کرتے رہے۔ حضرت عائشہ صدیقہ رضی اللہ تعالیٰ عنہا اونٹ پر بیٹھیں اپنے جانبازوں کی حوصلہ افزائی کرتی رہیں۔ حضرت علی رضی اللہ تعالیٰ عنہ نے یہ اندازہ لگایا جب تک اونٹ اپنی جگہ کھڑا ہے اس وقت تک خوزیری بندنه ہو گی۔ لہذا آپ نے اپنی فوج کو حکم دیا کہ حضرت عائشہ (صدیقہ رضی اللہ تعالیٰ عنہا) کے اونٹ کے پاؤں زخمی کر دیئے جائیں۔ چنانچہ ایسا ہی ہوا اونٹ زخمی ہو کر بیٹھ گیا۔ اونٹ بیٹھتے ہی جنگ کا نقشہ بدلت گیا۔ حضرت عائشہ صدیقہ رضی اللہ تعالیٰ عنہا کی فوج کی ہمت ثوٹ گئی۔ حضرت علی رضی اللہ تعالیٰ عنہ نے اعلان فرمایا کہ بھاگنے والے کونہ پکڑا جائے۔ نہ کسی زخمی کو پامال کیا جائے اور جو تھیار ڈال دے اسے امن فراہم کیا جائے۔

جنگ ختم ہونے پر حضرت علی رضی اللہ تعالیٰ عنہ نے اُم المؤمنین حضرت عائشہ صدیقہ رضی اللہ تعالیٰ عنہ کے بھائی محمد بن ابی بکر رضی اللہ تعالیٰ عنہ کو حکم دیا کہ وہ جا کر اُم المؤمنین کی خیریت دریافت کریں کہ انہیں کوئی زخم تو نہیں لگا اور انہیں عزت کے ساتھ مغل میں پہنچا دیں۔ اس کے بعد آپ خود مزاج پر کیلئے حاضر ہوئے اور پوچھا اے امی جان! مزاج کیا ہے؟ آپ نے فرمایا اچھی ہوں۔ امیر المؤمنین حضرت علی رضی اللہ تعالیٰ عنہ نے کہا اللہ تعالیٰ ہم دونوں کو معاف فرمائے۔ اس کے جواب میں اُم المؤمنین نے بھی یہی کلمات ادا فرمائے۔ چند دن آرام کرنے کے بعد حضرت عائشہ صدیقہ رضی اللہ تعالیٰ عنہا کو عزت و احترام کے ساتھ مکہ روانہ کر دیا۔ مکہ جاتے وقت آپ نے لوگوں سے فرمایا، اے میرے بیٹو! یہ جنگ غلط فہمی کا نتیجہ تھی لہذا ہمیں ایک دوسرے کے ساتھ زیادتی نہیں کرنی چاہئے۔ میرے اور علی کے درمیان جو ساس اور داماو میں کبھی کبھی ہو جایا کرتی تھی اس کے علاوہ کوئی رنجش نہیں۔ اُم المؤمنین فرماتی ہیں خدا کی قسم میرے اور ان کے درمیان اس کے علاوہ اور کوئی رنجش نہ تھی۔ اُم المؤمنین دنیا اور آخرت دونوں جہاں میں حضور اکرم صلی اللہ تعالیٰ علیہ وسلم کی حرم ہیں۔ اس خوش آئند گفتگو کے بعد دونوں ایک دوسرے سے رخصت ہوئے۔ حضرت علی رضی اللہ تعالیٰ عنہ نے چند میل تک آپ کو رخصت کیا اس کے بعد اپنے شہزادوں حضرت امام حسن اور حضرت امام حسین رضی اللہ تعالیٰ عنہما کو ساتھ روانہ کر دیا۔ حضرت عائشہ صدیقہ رضی اللہ تعالیٰ عنہما کے سے ہوتی ہوئی مدینہ منورہ تشریف لے آئیں۔

مسلمانو! جو واقعہ اور پر بیان کیا گیا اس سے یہ حقیقت واضح ہو جاتی ہے کہ ام المؤمنین سیدہ طاہرہ حضرت عائشہ صدیقہ رضی اللہ عنہا اور امیر المؤمنین سیدنا حضرت علی کرم اللہ وجہہ الکریم کے مابین یہ جنگ غلط اطلاعات اور غلط فہمی کی بنیاد پر ہوئی۔ جنگ کا آغاز اسلام و شمن سبائیوں کی سازشوں سے ہوا اور اس کا اختتام دونوں فریقین کی صفائی قلب پر اور دونوں بزرگوں کی نیک نیتی پر ہوا۔

مسند احمد میں ہے کہ ام المؤمنین حضرت عائشہ صدیقہ رضی اللہ تعالیٰ عنہا اس جنگ کی وجہ سے ندامت کرتی رہیں اور جب اس جنگ کا خیال آتا تو زارزار رو نے لکھیں اور فرماتی کہ کاش آج سے بیس برس پہلے میں اس دنیا سے اٹھ گئی ہوتی۔ (ملاحظہ تکمیل مسند احمد بن حببل)

اس جنگ کے بعد حضرت علی رضی اللہ تعالیٰ عنہ نے مدینہ کے بجائے کوفہ کو دارالخلافہ بنادیا۔ جیسا کہ شروع میں بیان کیا جا چکا ہے کہ حضرت امیر معاویہ رضی اللہ تعالیٰ عنہ نے امیر المؤمنین حضرت علی رضی اللہ تعالیٰ عنہ کی خلافت کو تسلیم نہیں کیا تھا۔ چنانچہ حضرت علی رضی اللہ تعالیٰ عنہ نے انہیں معزول کرنا چاہا لیکن وہ معزول نہ ہوئے بلکہ آپ کو خلافت سے ہٹانے کیلئے تیاری کرنے لگے۔ چنانچہ امیر المؤمنین حضرت علی رضی اللہ تعالیٰ عنہ نے ایک خط حضرت امیر معاویہ رضی اللہ تعالیٰ عنہ کو بھیجا، جس میں آپ نے تحریر فرمایا:-

جن لوگوں نے حضرت ابو بکر و عمر کے ہاتھ پر بیعت کی تھی انہوں نے میری بیعت کر لی ہے۔ اس کے بعد کسی کو چون وچرا کرنے کی گنجائش نہیں ہے۔ خلیفہ کے انتخاب کا حق مہاجرین و انصار صحابہ کو ہے۔ ان کے اتفاق کے بعد جو شخص بیعت سے گریز کرے گا اس سے بزوی قوت بیعت لی جائے گی۔ مہاجرین و انصار کی طرح تم بھی بیعت کرو۔ عافیت و سلامتی اسی میں ہے ورنہ جنگ کیلئے تیار ہو جاؤ۔ قاتلین عثمان کو آڑمت ہنا۔ بیعت کے بعد باقاعدہ مقدمہ پیش کرو، میں ان شاء اللہ قرآن و حدیث سے اس کا فیصلہ کروں گا۔

حضرت امیر معاویہ رضی اللہ تعالیٰ عنہ کو جب یہ پیغام ملا تو آپ نے حضرت عمرو بن العاص رضی اللہ تعالیٰ عنہ سے مشورہ کیا اور اس خط کا جواب لکھ کر بھیج دیا۔ آپ نے جواب دیا:-

خلیفہ عثمان تمہارے یہاں تمہاری موجودگی میں قتل ہوئے تم ان کے گھر کا شور سنتے رہے اور اپنے قول عمل سے نہ روکا۔ میں قسم کھا کر کہتا ہوں اگر تم سچائی اور اخلاص سے ان کی مدافعت کرتے تو ہم میں کوئی تمہاری مخالفت نہ کرتا۔ دوسرا الزام تم پر یہ ہے کہ تم نے قاتلین عثمان کو پناہ دی۔ جو اس وقت بھی تمہارے قوت بازو اور مشیر کار ہیں۔ اگر تم قاتلین عثمان کو قصاص کیلئے ہمارے حوالے کر دو تو ہم تمہاری بیعت کیلئے تیار ہیں۔ اگر ایسا نہیں تو ہمارے پاس تمہارے لئے جواب صرف توار ہے۔ خدا کی قسم ہم بھروسے بھی عثمان کے قاتلنوں کو تلاش کر کے قتل کریں گے یا خود اپنی جان قربان کر دیں گے۔

حضرت علی رضی اللہ تعالیٰ عنہ نے حضرت امیر معاویہ رضی اللہ تعالیٰ عنہ کے خط کا یہ جواب دیا کہ عثمان کے قتل سے میرا کوئی تعلق نہیں۔ میں نے کسی کو ان کے خلاف نہیں بھڑکایا۔ البتہ جب ہنگامہ زیادہ ہوا تو میں خانہ نشین ہو گیا۔ قاتلین عثمان کے مطالبہ کو تم اپنے حصول مقصد کا ذریعہ بنانا چاہتے ہو۔ اگر تم اس فتنہ انگلیزی اور بے راہ روی سے بازنہ آئے تو جو سلوک باغیوں کے ساتھ کیا جاتا ہے وہی تمہارے ساتھ کیا جائے گا۔ (ملاحظہ کیجئے اخبار الطوال، صفحہ ۲۷۳)

ان تشویشاں کی حالات کے بعد جب باہمی اتفاق کی کوئی صورت نہ بی تو امیر المؤمنین حضرت علی رضی اللہ تعالیٰ عنہ کوفہ سے اپنی فوج لے کر بڑھے اور حضرت امیر معاویہ رضی اللہ تعالیٰ عنہ شام سے اپنی فوج لے کر بڑھے۔ دونوں مسلمان فوجوں کا صفين کے مقام پر کئی روز تک خوزیرہ معرکہ ہوا۔ یہ جنگ 'جنگ صفين' کے نام سے مشہور ہوئی۔ فریقین پوری قوت کے ساتھ ایک دوسرے پر حملہ کرتے رہے۔ اس جنگ میں تقریباً ۲۵ ہزار شامی اور تقریباً ۲۵ ہزار عراقی باہم کام آئے۔ ہزاروں عورتیں بیوہ ہوئیں اور لاکھوں بچے بیٹیم ہو گئے۔ آخر کار یہ جنگ ایک معاهدہ پر ختم ہوئی دونوں فوجیں اپنے مقام کو پلٹ گئیں۔

حضرت امیر معاویہ رضی اللہ تعالیٰ عنہ کے قبضہ میں مصر اور شام تھے۔ اسکے علاوہ سارا عرب و جم حضرت علی رضی اللہ تعالیٰ عنہ کے زیر اثر تھا۔ حضرت علی رضی اللہ تعالیٰ عنہ اور حضرت امیر معاویہ رضی اللہ تعالیٰ عنہ نے ایک معاهدہ کے تحت صلح کر لی۔ صلح کی رو سے ججاز و عراق اور مشرق کا پورا حصہ حضرت علی رضی اللہ تعالیٰ عنہ کے حصے میں آیا اور شام اور مصر و مغرب کا حصہ حضرت امیر معاویہ رضی اللہ تعالیٰ عنہ کے قبضے میں رہا۔ (ملاحظہ کیجئے فتوح البلدان بلاذری)

مسلمانو! خلافت اصحاب ثلاثہ کے زمانے میں فتوحاتِ اسلامیہ کا جو شہری باب رقم ہو رہا تھا۔ بدھی سے سیدنا حضرت علی کرم اللہ وجہ اکرم کے زمانہ خلافت میں مسلمانوں کی باہمی اختلافات کی وجہ سے تعطل کا شکار ہونے لگا۔ آپ کا دور خلافت ابتداء ہی سے خانہ جنگی اور باہمی جھگڑوں میں گزرا۔ آپ کو صحیح معنوں میں ایک دن بھی ملک کے نظام کو بہتر بنانے اور بیرونی فتوحات کی طرف توجہ کرنے کی فرصت نہ ملی۔ بدھی سے اہل اسلام کی تمام ترتیباتیاں آپس میں ایک دوسرے کے خلاف صرف ہونے لگیں۔

امیر المؤمنین حضرت علی رضی اللہ تعالیٰ عنہ اور حضرت امیر معاویہ رضی اللہ تعالیٰ عنہ کے درمیان ہونے والے معابدے کے بعد جب حضرت علی رضی اللہ تعالیٰ عنہ کو فہرست تشریف لائے تو ایک جماعت جو خارجی کہلاتی تھی آپ کے خلاف ہو گئی اور آپ کی فوج سے الگ ہو کر آپ کی خلافت کا انکار کر دیا اور لا حکم الا اللہ اللہ تعالیٰ کے سوا کوئی حکم نہیں (یعنی فیصلہ کرنے والا صرف اللہ ہے) کا نعرہ لگاتے ہوئے آپ کی جماعت سے خارج ہو گئے۔ ان خارجیوں نے امیر المؤمنین کی شانِ القدس میں محل کر گتاختیاں کیں۔ امیر المؤمنین حضرت علی رضی اللہ تعالیٰ عنہ نے ان لوگوں کو سمجھایا۔ بہت سے خوش نصیب توبہ کر کے دوبارہ حضرت علی رضی اللہ تعالیٰ عنہ کے لشکر میں آگئے مگر بعض بد بخت، سیاہ باطن اپنے گستاخانہ نظریات پر ڈالے رہے۔ جو یہودی ابن سباء کے مذموم مقاصد کو آگے بڑھا کر اسلام کو نقصان پہنچانا چاہتے تھے۔ امیر المؤمنین سیدنا حضرت علی رضی اللہ تعالیٰ عنہ کا نہر و ان کے مقام پر ان خارجیوں سے زبردست مقابلہ ہوا۔ اللہ تعالیٰ نے آپ کو کامیابی دی اور چند خارجیوں کے سواباتی تمام آپ کی فوج کے ہاتھوں ہلاک ہوئے۔ ان زندہ فتح جانے والوں میں عبدالرحمن بن ملجم، برک بن عبد اللہ اور عمرہ بن بکیر خارجیوں کے نام قابل ذکر ہیں۔ یہ تینوں بد بخت مکرمہ میں بیٹھ کر اہل اسلام کے خلاف سازشیں کرنے لگے اور اس بات پر افسوس کرنے لگے کہ کاش ہم اپنی جانوں پر کھیل کر علی، معاویہ اور عمرو بن العاص کو قتل کر دیتے تو کتنا اچھا ہوتا پھر انہوں نے ایک منصوبہ بنایا۔ ابن ملجم جو مصر کا رہنے والا تھا کہنے لگا کہ علی کو میں قتل کروں گا۔ برک بن عبد اللہ بولا معاویہ کو میں قتل کروں گا۔ عمرو بن بکیر بولا کہ عمرو بن العاص کو میں قتل کروں گا۔

اس کے بعد تینوں نے بیٹھ کر وعدہ کیا کہ یہ واردات ایک ہی وقت میں ستہ رمضان کو نمازِ فجر کے وقت کی جائے گی۔

اس مذموم سازش کے بعد تینوں اپنی اپنی کوششوں میں معروف ہو گئے۔ ابن ملجم حضرت علی رضی اللہ تعالیٰ عنہ کو شہید کرنے کی نیت سے کوفہ آیا۔ برک بن عبد اللہ حضرت امیر معاویہ رضی اللہ تعالیٰ عنہ کو شہید کرنے کیلئے شام روانہ ہوا۔ عمرو بن بکیر حضرت عمرو بن العاص رضی اللہ تعالیٰ عنہ کو شہید کرنے کیلئے اپنی منزل پر روانہ ہوا۔ ابن ملجم نے ایک اور خارجی ساتھی کو اپنے ساتھ شامل کر لیا اور پروگرام کے مطابق ۷ ا رمضان المبارک کو ابن ملجم اپنے ساتھی کے ہمراہ راتوں رات کوفہ میں داخل ہوا اور مسجد میں چھپ کر بیٹھ گیا۔ فجر کی اذانیں شروع ہوئیں۔ امیر المؤمنین حضرت علی رضی اللہ تعالیٰ عنہ نمازِ فجر کی ادائیگی کیلئے مسجد میں تشریف لائے۔ جیسے ہی آپ مسجد میں داخل ہوئے گھات لگا کر بیٹھے ہوئے خارجی ابن ملجم اور اس کے ساتھی نے آگے بڑھ کر پوری قوت کے ساتھ آپ کی نورانی پیشانی پر وار کیا اور چلا کر کہنے لگا لا حکم الا اللہ حکم صرف اللہ کا ہے۔ تکوار کا زخم اس قدرشدید تھا کہ آپ انتہائی زخمی ہو گئے۔ ابن ملجم کا ساتھی بھاگ گیا مگر ابن ملجم پکڑا گیا۔

حضرت علی رضی اللہ تعالیٰ عنہ نے اپنے بڑے بیٹے حضرت امام حسن رضی اللہ تعالیٰ عنہ سے فرمایا، اگر اس زخم سے میں مر جاؤں تو تم بھی اسی کی تکوar سے اسی طرح وار کر کے اسے مار دینا۔ آخر کار امیر المؤمنین حضرت علی رضی اللہ تعالیٰ عنہ ۲۱ رمضان کو اس زخم کی وجہ سے شہید ہو گئے۔ آپ کی زبانِ اقدس پر جو آخری کلام جاری ہوا وہ ”لَا إِلَهَ إِلَّا اللَّهُ مُحَمَّدُ رَسُولُ اللَّهِ“ تھا۔

امیر المؤمنین سیدنا حضرت علی رضی اللہ تعالیٰ عنہ کی خلافت کی مدت چار سال آٹھ ماہ اور نو ہی دن تھی۔ آپ کا مزارِ اقدس کے بارے میں مشہور روایت یہ ہے کہ وہ نجف اشرف (عراق) میں ہے۔

حضرت علی کرم اللہ وجہ اکرم کی شہادت کے بعد خارجی ابن مجدم کو حضرت امام حسن رضی اللہ تعالیٰ عنہ کے سامنے حاضر کیا گیا تو آپ نے اس سے کہا کہ اب تو وزیر کی سیر کریے کہہ کر آپ نے تکوar اٹھائی اور ایک ہی وار میں اس کو قتل کر دیا۔ (ملاحظہ کیجئے تاریخ اخلفاء، نور الابصار، ابن اثیر، تاریخ ابن خلدون)

ابن ملجم کا دوسرا ساتھی برک بن عبد اللہ کا قتل

برک بن عبد اللہ نے حضرت امیر معاویہ رضی اللہ تعالیٰ عنہ کو شہید کرنے کا عہد کیا تھا۔ چنانچہ وہ طے شدہ پروگرام کے مطابق سترہ رمضان کو عین نمازِ فجر کے موقع پر حضرت امیر معاویہ رضی اللہ تعالیٰ عنہ پر حملہ آور ہوا۔ حضرت امیر معاویہ رضی اللہ تعالیٰ عنہ کو معمولی ساز خم آیا آپ نے فوراً اسے گرفت میں لے لیا۔ برک بن عبد اللہ نے کہا اے امیر معاویہ میں تمہیں ایک خوشی کی خبر سناتا ہوں مگر مجھے رہائی دے دینا۔ خوشخبری یہ ہے کہ آج ہی نمازِ فجر کے موقع پر میرے ایک ساتھی نے حضرت علی کو قتل کر دیا ہے۔ حضرت امیر معاویہ رضی اللہ تعالیٰ عنہ نے تعجب سے پوچھا یہ کیسے ہوا؟ برک بن عبد اللہ نے اپنے ناپاک منصوبے سے حضرت امیر معاویہ رضی اللہ تعالیٰ عنہ کو آگاہ کیا اور حضرت امیر معاویہ رضی اللہ تعالیٰ عنہ کو یہ سن کر فسوس ہوا اور آپ نے ابن ملجم کے اس ساتھی کو قتل کر دینے کا حکم دیا اس طرح برک بن عبد اللہ کو قتل کر دیا گیا۔

ابن ملجم کا تیسرا ساتھی عمر و بن بکیر کا قتل

اکی رات عمر و بن بکیر صحابی رسول حضرت عمر و بن العاص رضی اللہ تعالیٰ عنہ کو شہید کرنے کی نیت سے چھپ کر بیٹھا تھا۔ اتفاق سے اس رات حضرت عمر و بن العاص کی طبیعت نا سازخی الہذا آپ اس رات نماز پڑھانے مسجد میں نہیں آئے بلکہ اپنے ایک فوجی افسر کو نماز پڑھانے مسجد رو انہ کر دیا۔ خارجی عمر و بن بکیر نے اسے عمر و بن العاص سمجھ کر قتل کر دیا۔ لوگوں نے اسے فوراً گرفتار کر لیا اور حضرت عمر و بن العاص کے سامنے حاضر کر دیا۔ حضرت عمر و بن العاص رضی اللہ تعالیٰ عنہ کو زندہ دیکھ کر خارجی عمر و بن بکیر کہنے لگا کہ اے عمر و بن العاص میں نے تمہارے شے میں اسے قتل کر دیا۔ حضرت عمر و بن العاص نے خارجی عمر و بن بکیر کو قتل کروا دیا۔ اس طرح یہ تینوں ملعون اپنے ٹھکانے پہنچ گئے۔ (ابن خلدون)